



## **Avrikssáttmála fyri Fróðskaparsetur Føroya 2013-2016**

Avrikssáttmálin tekur lutvíst støði í strategiskjalinum fyri Fróðskaparsetur Føroya 2011-2016, sum samtyktur á stýrisfundi 9. September 2010.

### **Endamál: Avrikssáttmálin skal:**

- 1) Seta karmar fyri strategisku menningini av Setrinum
- 2) eyðmerkja hvørji mál skulu røkkast og
- 3) áseta hvørjir parametrar ið skulu mátast.

**Karmar:** Uppgáva Fróðskaparsetursins er at inna gransking, grunda alla frálæru á gransking og at veita frálæru á hægsta altjóða stigi. Fróðskaparsetrið skal vera eitt universitet á altjóða stigi við rótfesti í Føroyum. Allar útbúgvingar skulu skipast samsvarandi leistinum í Bologna yvirlýsingini. Til at tryggja dygdina skal góðskuskipan mennast, og við regluligum millumbilum skal Setrið lata seg eftirmeta av altjóða serfrøði. Fróðskaparsetur Føroya skal vera ein sjónligur vitanardepil. Talið av lesandi skal støðugt økjast. Fróðskaparsetrið skal menna nýggjar útbúgvingar, ið eru føroyska samfelagnum at gagni. Fróðskaparsetrið skal vera eitt spennandi og avbjóðandi arbeiðspláss fyri starvsfólk og lesandi.

Setrið er veitari av høgt útbúnari arbeiðskraft innanfyri hugvísindi, samfelagsvísindi, námsvísindi, náttúruvísindi og heilsuvísindi. Hendan arbeiðsmegin hevur stóran fíggarligan og samfelagsligan týðning fyri føroyska samfelagið. Fyri at fleiri velja at lesa á Setrinum er alneyðugt at vit raðfesta røttu útbúgvingartilboðini, við støði í samfelagstørvinum og í tí sum tey lesandi ynskja.

Stýrið og leiðslan og Fróðskaparsetrinum eru samd um at komandi 3 árinu skulu fylgjandi málsetningar røkkast. Fyri at fáa neyðuga undirtøku fyri hesum ætlanum verður neyðugt beinanvegin at fara undir saman við deildunum á Setrinum neyvt at lýsa einstøku málini og hvørjar fakligar og fíggarligar raðfestingar skulu gerast.

### **Mál:**

1. Strategiskt ætlanarskjal (víðkað lýsing av avrikssáttmála) skal evnast til og viðgerast millum starvsfólk á Setrinum og í stýrinum. Strategiska ætlanarskjalið verður grundarlag fyri framhaldandi menning og raðfesting av virkseminum á Setrinum.
2. Felags góðskuskipan fyri undirvísing skal etablerast í 2013/14. Góðskuskipanin verður grundað í ESG leiðreglum. (LL nr 58, §3 stk. 2)
3. MMR hevur tilnevnt serfrøðingabólk at meta um virkseimið hjá Fróðskaparsetrinum, sambært LL nr 58, §3 stk. 3. Fróðskaparsetrið skal fyrireika seg til at serfrøðingabólkurin fremur metingina við árslok 2014. Ætlan fyri hetta arbeiðið skal leggjast fyri stýrið á stýrisfundi nr. 4. í 2013.



4. Ársætlanir fyri vísindafólk/undirvísarar skulu ásetast í 2013
5. Hagtøl skulu skipast fyri lestrarvirkni og gransking
6. Samskipað lestrarvegleiðing á Setrinum verður skipað í 2013
7. Í 2015 skal talið av fulltíðarlesandi á Fróðskaparsetri Føroya verða komið uppá 800 og upptøkan skal vera umleið 300 pr/ár.
8. Talið av vísindastarvsfólkum (adjunkt, lektari, professari) skal fram til 2015 økjast við 1/3 í mun til 2012.
9. Fyrisitingin skal mennast soleiðis at hon kann átaka sær uppgávur, ið standast av vaksandi virksemini og øktum krøvum til útbúgvingardygð
10. Talið av útgávum í viðurkendum tíðarritum skal áhaldandi økjast. Í 2013 skal neyvt yvirlit gerast yvir vísindaligu framleiðsluni seinastu árinum og framsøkin mál setast fyri 2014-2016.
11. Avtalur við samstarvsuniversitet (HÍ, DTU, KU o.o) skulu gerast í 2013/2014
12. Framkomið KT kervi skal etablerast í 2013
13. Lestrarumhvørvið á Setrinum skal støðugt betrast
  - a. Eitt felags ráð teirra lesandi á Setrinum skal skipast
  - b. Umstøður fyri felags virksemini skal áhaldandi mennast
14. Arbeiðsumhvørvið á Setrinum skal støðugt betrast, við støði í trivnaðarkanningini frá 2012.
15. Ársrit skulu gerast á hvørjum ári
16. Bólkur setast við ársbyrjan 2013 at gera uppskot um framtíðar universitetscampus. Arbeiðsætlan skal latast stýrinum við fyrru árhálvu 2014
17. Eftirútbúgvingartilboð skulu skipast eftir felags leisti í 2014 (inntøkufígging virksemini).



## 18. Nýggjar útbúgvingar:

Nýggjar útbúgvingar	Stig
<b>2013</b>	
Løgfrøði	master
Vegleiðaraútbúgving	master
Orku- og umhvørvisverkfrøði	bachelor
<b>2014 – 2015</b>	
Politikkur og umsiting (samfelagsvísindalig)	master <sup>1</sup>
Smátjóðir og altjóðagerð (søguvísindalig)	master <sup>1</sup>
Sosialvísindi og samfelagsplanlegging (samfelagsvísindalig)	master <sup>1</sup>
Burðardýgg samfelagsmenning/small states (Nordic master)	master <sup>2</sup>
Heilsuvísindi (byrjar sum stakskeið)	master
Almannafyririting (verður í dag bjóðað sum diplom)	bachelor
Fjølmiðlafrøði	master
KT-verkfrøði	master
Fiskivinna og aling	master <sup>3</sup>
Pedagogikumútbúgving	
Matfrøðiútbúgving	
Búskaparfrøði	bachelor
Diplom í føroyskum fyri útlendingar	master
List/tónleikur/kreativitetur	bachelor
<b>2015 – 2018</b>	
Læknavísindi	bachelor
Ítróttur og rørsla	

1. november 2013

Sigurð í Jákupsstovu  
Rektari

Herálvur Joensen  
Stýrisformaður

<sup>1</sup> Hesar útbúgvingarnar krevja, at tann lesandi tekur ein part av útbúgvingini sum skiftislestur á øðrum universiteti.

<sup>2</sup> Útbúgvingin er sonevnd Joint Nordic Master útbúgving, boðin út í samstarvi universitet í Grønlandi, Íslandi og Noregi.

<sup>3</sup> Útbúgvingin verður boðin út sum fjarlestur í samstarvi við onnur universitet, har Setrið letur part av undirvísingini.